

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ರಾಜ್ಯದಲ್ಲಿ ಕಾರ್ಯನಿರ್ವಹಿಸುತ್ತಿರುವ ರಾಜ್ಯ ಮಹಿಳಾ ನಿಲಯಗಳ ಪುನರ್ ವಿಂಗಡಣೆ ಬಗ್ಗೆ.

ಓದಲಾಗಿದೆ:

ದಿನಾಂಕ: 06.05.2010ರ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ನಿರ್ದೇಶಕರ ಏಕ ಕಡತ ಪ್ರಸ್ತಾವನೆ ಸಂಖ್ಯೆ: ಮಮಅಇ/ಪಿಡಿಎಂ/10/10-11.

ಪ್ರಸ್ತಾವನೆ:

ರಾಜ್ಯದಲ್ಲಿ 8 ರಾಜ್ಯ ಮಹಿಳಾ ನಿಲಯಗಳು ಕಾರ್ಯನಿರ್ವಹಿಸುತ್ತಿದ್ದು, ಅವುಗಳಲ್ಲಿ ರಾಜ್ಯದ ಇತರೆ ರಾಜ್ಯ ಮಹಿಳಾ ನಿಲಯಗಳಿಂದ, ಸ್ವೀಕಾರ ಕೇಂದ್ರಗಳಿಂದ ಅಲ್ಪಾವಧಿಯ ಕತ್ರಯ ಅವಧಿಯು ಮುಗಿದ ನಂತರ ವರ್ಗಾವಣೆ ಮೇರೆಗೆ ಮತ್ತು ನ್ಯಾಯಾಲಯಗಳ ಆದೇಶಗಳ ಮೇರೆಗೆ 18 ವರ್ಷ ಮೀರಿದ ಮಹಿಳೆಯರು ದಾಖಲಾಗುತ್ತಾರೆ. ಇಲ್ಲಿ ಆಶ್ರಯ, ಊಟ, ಬಟ್ಟೆ, ವಸತಿ, ವೈದ್ಯಕೀಯ ಸೇವೆ, ಪುನರಂಜನೆ ಹಾಗೂ ಕೌಶಲ್ಯಭಿವೃದ್ಧಿ ಯೋಜನೆಯಡಿ ಕೆಲವು ತರಬೇತಿಗಳನ್ನು ಅವರುಗಳಿಗೆ ನೀಡಲಾಗುತ್ತಿದೆ.

ರಾಜ್ಯದಲ್ಲಿರುವ 4 ಸ್ವೀಕಾರ ಕೇಂದ್ರಗಳಲ್ಲಿ 6 ತಿಂಗಳವರೆಗೆ ಮಾತ್ರ ನಿವಾಸಿಗಳನ್ನು ಇಟ್ಟುಕೊಳ್ಳಲು ಅವಕಾಶವಿದ್ದು, ಈ ಅವಧಿಯೊಳಗೆ ಅವರಿಗೆ ಪುನರ್ವಸತಿ ಕಲ್ಪಿಸಬೇಕಾಗುತ್ತದೆ. ನಿವಾಸಿಗಳನ್ನು ಕರೆದೊಯ್ಯಲು ಯಾರೂ ಮುಂದೆ ಬರದಿದ್ದಲ್ಲಿ ಪುನರ್ವಸತಿ ಕಲ್ಪಿಸಲು ಸಾಧ್ಯವಾಗದ ಸಂದರ್ಭಗಳಲ್ಲಿ ಇವರನ್ನು ರಾಜ್ಯ ಮಹಿಳಾ ನಿಲಯಗಳಿಗೆ ವರ್ಗಾವಣೆ ಮಾಡಲಾಗುತ್ತದೆ.

ರಾಜ್ಯದ ಮಹಿಳಾ ನಿಲಯಗಳಲ್ಲಿರುವ ನಿವಾಸಿಗಳ ಮಂಜೂರಾತಿ ಒಟ್ಟು 375 ಇದ್ದು, ಇದರಲ್ಲಿ 153 ಮಹಿಳೆಯರು ಮಾನಸಿಕ ಕಾಯಿಲೆಗೆ ಒಳಪಟ್ಟಿದ್ದು ಮತ್ತು 12 ಮಹಿಳೆಯರು AIDS and Hepatitis B ಕಾಯಿಲೆಗೆ ತುತ್ತಾಗಿದ್ದು, ಅವರುಗಳಿಗೆ ಔಷಧೋಪಚಾರ ಒದಗಿಸಲಾಗುತ್ತಿದೆ. ಈ ನಿಲಯಗಳಲ್ಲಿ ಸಾಮಾನ್ಯ ಮಹಿಳೆಯರು ಮತ್ತು ವಿದ್ಯಾಭ್ಯಾಸ ಮಾಡುತ್ತಿರುವ ವಿದ್ಯಾರ್ಥಿಗಳು ಮೇಲೆ ಹೇಳಿದ ಅನಾರೋಗ್ಯ ಮಹಿಳೆಯರೊಂದಿಗೆ ವಾಸಿಸುತ್ತಿರುವುದರಿಂದ, ಅವರಿಗೆ ತೊಂದರೆ ಉಂಟಾಗುತ್ತಿದ್ದು, ಈ ಕೆಳಗೆ ನಮೂದಿಸಿದಂತೆ ಮಾನಸಿಕ ಅಸ್ವಸ್ಥರಿಗೆ, ವಿದ್ಯಾಭ್ಯಾಸ ಮಾಡುತ್ತಿರುವವರಿಗೆ ಮತ್ತು ತರಬೇತಿ ನೀಡುವವರಿಗೆ ಎಂದು ಪ್ರತ್ಯೇಕಿಸಲು ಮೇಲೆ ಓದಲಾದ ಏಕಕಡತದಲ್ಲಿ ನಿರ್ದೇಶಕರು ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ನಿರ್ದೇಶಕರು
ಸುಪರಿಂಟೆಂಡೆಂಟ್
ಪುನರಂಜನೆ

ಕ್ರ. ಸಂ.	ಜಿಲ್ಲೆಗಳು.	ಪರಿವರ್ತಿಸಬೇಕಾಗದ ಮಹಿಳಾ ನಿಲಯಗಳು	
1	ಬೆಂಗಳೂರು	-	ಮಾನಸಿಕ ಅಸ್ವಸ್ಥರಿಗಾಗಿ
2	ಅಥಣಿ	ಶಿವಮೊಗ್ಗ ರಾಜ್ಯ ಮಹಿಳಾ ನಿಲಯ	ಮಾನಸಿಕ ಅಸ್ವಸ್ಥರಿಗಾಗಿ
3	ಮೈಸೂರು	-	ವಿದ್ಯಾಭ್ಯಾಸ
4	ಹುಬ್ಬಳ್ಳಿ	-	ವಿದ್ಯಾಭ್ಯಾಸ
5	ಗುಲ್ಬರ್ಗಾ	-	ವಿದ್ಯಾಭ್ಯಾಸ
6	ದಾವಣಗೆರೆ	-	ವಿದ್ಯಾಭ್ಯಾಸ
7	ಉಡುಪಿ	-	ತರಬೇತಿ
8	ಬಳ್ಳಾರಿ	-	ತರಬೇತಿ

ಮುಂದುವರೆದು, ಅಥಣಿ ರಾಜ್ಯ ಮಹಿಳಾ ನಿಲಯದಲ್ಲಿ ಫಲಾನುಭವಿಗಳು ಕಡಿಮೆ ಇರುವುದರಿಂದ ಸದರಿ ಮಹಿಳಾ ನಿಲಯವನ್ನು ಅವಶ್ಯವಿರುವ ಹಾಗೂ ವೈದ್ಯಕೀಯ ಸೌಲಭ್ಯಗಳು ಸಿಗುವ ಕಾರಣ ಶಿವಮೊಗ್ಗ ಜಿಲ್ಲೆಗೆ ವರ್ಗಾಯಿಸಿ, ಮಾನಸಿಕ ಅಸ್ವಸ್ಥರಿಗಾಗಿ ಖೀಸಲಿಡಬಹುದೆಂದು ಹಾಗೂ ಶಿವಮೊಗ್ಗ ಜಿಲ್ಲೆಯ ಸ್ವೀಕಾರ ಕೇಂದ್ರವನ್ನು ಮಂಗಳೂರು ಜಿಲ್ಲೆಗೆ ಬೇಡಿಕೆ ಇರುವ ಕಾರಣ ಸ್ಥಳಾಂತರಿಸಬಹುದೆಂದು ನಿರ್ದೇಶಕರು ವರದಿ ಮಾಡಿರುತ್ತಾರೆ. ಈ ಪ್ರಸ್ತಾವನೆಯಲ್ಲಿ ಯಾವುದೇ ಹೊಸ ಮಂಜೂರಾತಿಯಾಗಲಿ ಹಾಗೂ ಸಿಬ್ಬಂದಿಯ ಸೃಜನೆಗಳಾಗಲಿ ಇಲ್ಲದಿರುವುದರಿಂದ, ಸರ್ಕಾರಕ್ಕೆ ಯಾವುದೇ ಆರ್ಥಿಕ ಹೊರೆಯಾಗದ ಕಾರಣ ಸದರಿ ಪ್ರಸ್ತಾವನೆಗೆ ಅನುಮೋದನೆ ನೀಡುವಂತೆ ನಿರ್ದೇಶಕರು ಕೋರಿರುತ್ತಾರೆ.

ಆದೇಶ ಸಂಖ್ಯೆ: ಮಮಇ 155 ಮಮಅ 2010,
ಬೆಂಗಳೂರು ದಿನಾಂಕ: 11ನೇ ಆಗಸ್ಟ್ 2010.

ಮೇಲಿನ ಪ್ರಸ್ತಾವನೆಯನ್ನು ಸರ್ಕಾರವು ಕೂಲಂಕಷವಾಗಿ ಪರಿಶೀಲಿಸಿ, ರಾಜ್ಯ ಮಹಿಳಾ ನಿಲಯಗಳನ್ನು ಈ ಕೆಳಕಂಡಂತೆ ಮಾನಸಿಕ ಅಸ್ವಸ್ಥರಿಗೆ, ವಿದ್ಯಾಭ್ಯಾಸ ಮಾಡುತ್ತಿರುವವರಿಗೆ ಮತ್ತು ತರಬೇತಿ ನೀಡುವವರಿಗೆ ಎಂದು ಪ್ರತ್ಯೇಕಿಸಿ ಆದೇಶಿಸಿದೆ. *

